

அருணோதயம் ஜெபிக்கிறேன் - அருள் பரனே கேளுமே  
ஆவி வரம் தாருமே கிறிஸ்தேசுவே

கருணையுடன் கடந்த இரவில் - காப்பாற்றினீர் தெய்வமே - 2

கரங்குவித்து ஸ்தோத்தரிக்கிறேன் - கிறிஸ்தேசுவே

சிரங்குனிந்து ஸ்தோத்தரிக்கிறேன்

செய்யும் வேலை யாவுக்கும் முன் மா கிருபை வேணுமே - 2

இல்லாவிடில் நான் வெறுமையே - கிறிஸ்தேசுவே

எல்லாம் உம்மால் கூடும் உண்மையே

இந்த நாளைக் காணச் செய்தீர் இரக்கமுள்ள தெய்வமே - 2

இதற்காய் உம்மை ஸ்தோத்தரிக்கிறேன் - கிறிஸ்தேசுவே

இதயத்தாலும் ஸ்தோத்தரிக்கிறேன்

கதிரவன் எழும்பி வரும் முறையின்படியே என்மேல் - 2

கர்த்தாவே நீர் பிகாசித்திடும் - கிறிஸ்தேசுவே

நித்தம் நித்தம் பிரகாசித்திடும்

மாமிசமும் கண்ணுமிந்த மாய்கையில் விழாமலே - 2

ஆவிக்குள்ளடங்கச் செய்யுமே - கிறிஸ்தேசுவே

பாவிக்கருள் பெய்ய செய்யுமே

மகிமைக்கேற்ற ஆயத்தமும் பின்மாரியின் ஆவியும் - 2

மனதிரங்கித் தாருமேய்யா - என் இயேசுவே

தினமும் எனனைக் காருமேசய்யா

அன்பு பலம் தெளிந்த புத்தி - ஆவி வரம் தாருமே - 2

அடியேன் ஜெபம் ஏற்றுக்கொள்ளுமே - கிறிஸ்தேசுவே

அருமை மீட்பர் நாமத்தில் கேட்கிறேன்